

Ihe E Kwuru n'Akwukwọ Ndị A Kporo Aha n'Usoro Ihe Omume Ozi Anyị na Otú Anyị Si Ebi Ndu

JENUWARI 3-9

AKÙ NDỊ SI N'OKWU CHINEKE | NDỊ IKPE 15-16

"Irara Mmadụ Nye n'Aka Ndị Iro Ya Jọgburu Onwe Ya"

w12 4/15 8 ¶4

Mmadụ Irara Ibe Ya Nye Na-egosi na Anyị Bi n'Oge Ikpeazu!

⁴ Onye mbụ anyị ga-atule bụ Delaịa onye aghugho, bù onye Samsin onyeikpe hụrụ n'anya. Samsin chọsiri ike ịluso ndị Filistia agha iji zoputa ndị Chineke. O nwere ike ịbụ na ndị isi ndị Filistia ise chọputara na Delaịa ejighị obi ya niile hụ Samsin n'anya. N'hi ya, ha gwara ya na ha ga-enye ya ego buru ibu ma ọ chọputara ha ebe oké ike Samsin si ka ha wee gbuo ya. Ebe Delaịa bụ onye anyaukwu, o kwetara. Ma, mgbalị ya kürü afọ n'ala ugboro ato. Ọ no na-enye Samsin nsogbu 'site n'okwu ọ na-agwa ya mgbe dum, na-ariosikwa ya ike.' N'ikpeazu, "mkpụrụ obi [Samsin] enweghi ike idì ya ma ọli." N'hi ya, ọ gwara Delaịa na a kpütü-beghi ya isi nakwa na a kpụo ya isi, ike ga-agwụ ya. Mgbe Delaịa matara ebe ike Samsin si, ọ kporo otu nwoke ka ọ kpụo Samsin isi mgbe ọ na-arahụ ụra n'ikpere ụkwụ ya. O mesiziri nyefee Samsin n'aka ndị iro ya ka ha mee ya ihe ha chọro. (Ikpe 16: 4, 5, 15-21) Ihe ahụ Delaịa mere jøgburu onwe ya! Anyaukwu mere ka ọ rara onye hụrụ ya n'anya nye n'aka ndị iro.

w05 1/15 27 ¶5

Isi Ihe Ndị Sitere n'Akwukwọ Ndị Ikpe

14:16, 17; 16:16. Irugide mmadụ site n'ibe ákwá na oké ekwurekwu pürü imebi mme-korịta.—Ilu 19:13; 21:19.

w12 4/15 11-12 ¶15-16

Mmadụ Irara Ibe Ya Nye Na-egosi na Anyị Bi n'Oge Ikpeazu!

¹⁵ Olee ihe ga-eme ka mmadụ ghara jhapụ di ya ma ọ bụ nwunye ya? Okwu Chineke kwuru, sị: 'Nurja ọṇu n'ihi nwunye i lụru n'okorobia ma ọ bụ di i lụru n'agboghobịa,' kwuokwa, sị, "Ka gi na nwunye gi [ma ọ bụ di gi] i hụru n'anya kporie ndụ." (Ilu 5:18; Ekli. 9:9) Ka di na nwunye na-aka nká, ha kwasịri jna-eme ihe niile ha nwere ike ime iji hụkwuo ibe ha n'anya. O pütara na ha ga na-ege *ibe ha ntị*, na-ewepụta oge *ha abụo ga-eji na-anorị, na-anokwukwa ibe ha nso*. Ha ga-elekwasị anya n'ichebe alụmdi na nwunye ha na mmekorịta ha na Jehova. N'hi ya, di na nwunye kwasịri *jna-amụkọ Bajibul ọṇu, na-agakọ ozi ọma ọṇu mgbe niile, na-ekpekokerwa ekpere ọṇu ka Jehova gózie ha*.

AHAPULA JEHOVA

¹⁶ E nwere ndị no n'ogbakọ mere mmehie dị oké njọ, bükwa ndị 'a dospiri aka ná ntị ike ka ha wee nogidesie ike n'okwukwe.' (Taị. 1:13) Ụfodụ bụ ndị àgwà ha mere ka a chụo ha n'ogbakọ. Idọ aka ná ntị enyerela "ndị e ji ya zụo" aka ime ka ha na Chineke dīghachi ná mma. (Hib. 12:11) Gịnjị ka anyị ga-eme ma ọ bürü na o nwere onye ikwu anyị ma ọ bụ ezigbo enyi anyị a chürü n'ogbakọ? Ihe ọ bụla anyị mere ga-egosi ma ànyị ji obi anyị niile na-akwado onye ahụ ka ànyị ji obi anyị niile na-akwado Chineke. Jehova na-ele ma ànyị ga-erubere iwu ya isi, bù nke kwuru ka anyị na onye ọ bụla a chürü n'ogbakọ ghara imekọ ihe.—**Guo 1 Ndị Korint 5: 11-13.**

Ihe Anyị Mụtara n'Okwu Chineke

w05 3/15 27 ¶6

Samsin Enwee Mmeri n'Ike Jehova!

Samsin ji mkpebi siri ike chusoo ihe mgbaru ọso ya, nke bù ịluso ndị Filistia ọgu. Ihe mere o jiri nọq n'ulo otu nwanyị na-akwa iko na Geza bụ iji lusoo ndị iro Chineke ọgu. Samsin chorọ ebe ọ ga-ehi n'abali ahụ n'obodo ndị iro ya, ebe ọ pukwara ichọta ya bụ n'ulo nwanyị na-akwa iko. Samsin ebughi ihe ọ bula rụrụ arụ n'obi. Ọ hapuru ụlo nwanyị ahụ n'etiti abali, jide ibo ọnụ ụzọ obodo ahụ, jidekwa ide ya abụ, ma buru ha rịgoro n'elu ugwu dị nso na Hibron, nke dị ihe dị ka kilomita 60 site n'ebé ahụ. Chineke kwadoro ihe a o mere, ọ bükwa Ya nyere ya ike ime ya.—Ndị Ikpe 16:1-3.

JENUWARỊ 10-16

AKÙ NDỊ SI N'OKWU CHINEKE | NDỊ IKPE 17-19

"Ida Iwu Chineke Na-akpata Nsogbu"

it-2 390-391

Majka

1. Ọ bụ nwoke si n'ala Ifrem. O zuuru ego nne ya dị otu puku na otu narị (1,100) mkpuru ego ọlaọcha. Ihe a o mere bụ ịda iwu nke asatọ n'lwu Iri ahụ. (Opụ. 20:15) Mgbe o kwetara na ọ bụ ya zuuru ego ahụ ma weghachi ya, nne ya sịrị: "M ga-edo ọlaọcha a nsọ maka Jehova ka nwa m wee jiri ya mee arʊsi a piri apị nakwa arʊsi a kpuru akpụ. M na-enyeghachikwa gị ya." Nne ya weere narị m kpuru ọlaọcha abụ (200) nye onye na-eji ọlaọcha akpụ ihe. Onye ahụ ji ya 'mee arʊsi a piri apị na arʊsi a kpuru akpụ' nke e mechara dowe n'ulo Majka. Majka nwere "ulo arʊsi." O mekwa-

ra efod na arʊsi ezinụlo ma hoputa otu n'ime ụmu ya ndị nwoke ka ọ bụrụ onye nchụjị ya. Ọ bụ eziokwu na ọ sịrị na ya mere ya iji kwanyere Jehova ùgwù, ma ihe ahụ o mere jogburu onwe ya n'ihi na ọ bụ ịda iwu Jehova nyere banyere ikpere arʊsi. (Opụ. 20:4-6) Ọ hapuru ndokwa Jehova mere maka ụloikwuu na ndị nchụjị. (Ikpe 17:1-6; Diut. 12:1-14) Majka mechara kpobata otu nwa okorobịa bù onye Livaị n'ulo ya ka ọ bụrụ onye nchụjị ya. Aha ya bụ Jonatan, o sikwa n'ezinụlo nwa Mosis bù Geshom. (Ikpe 18:4, 30) N'obi ya, o chere na ya emeela ihe ziri ezi. Ọ sịrị: "Amalla m na Jehova ga-emere m ihe ọma." (Ikpe 17:7-13) Ma, Jonatan esighị n'ezinụlo Eron. N'ihi ya, o kwasighịdị ịbü onye nchụjị. Ihe a mere ka mmehie Majka ka-kwuo njo.—Ọnụ Ọgu. 3:10.

it-2 391 ¶2

Majka

Mgbe obere oge gachara, Majka na ụmu nwoke ụfodụ chụrụ ndị ebo Dan gawa. Mgbe ha chukwutere ha, ndị ebo Dan jürü Majka ihe mere ha ji na-achụ ha. Majka zara ha, sị: "Unu eburula chi m ndị m rụrụ, kpọrokwa onye nchụjị m lawa. Olee ihe foporo m?" Ndị ebo Dan gwara ya na e nwere ike ịluso ha ọgu ma ha chürü ha na-agà ma na-abara ha mba. Majka hürü na ha ka ya ike, ya atugharịa lagha-chi n'ulo ya. (Ikpe 18:22-26) Ndị ebo Dan mechara bibie obodo Leyish ma gbaa ya ọku. Ha rughachiri obodo ahụ ma biri na ya, kpozie ya Dan. Ndị ebo Dan "dowere arʊsi ahụ a piri apị Majka rụrụ ka e fewe ya. Ọ dikwa n'ebé ahụ n'ubochị niile ulo ezi Chineke [ya bụ, ụloikwuu] dị na Shaịlo." Jonatan na ụmu ya bükwa ndị nchụjị ha.—Ikpe 18:27-31.

Ihe Anyị Mụtara n'Okwu Chineke

w15 12/15 10 ¶6

Nsughari Bajbul nke Na-akpa Ike

6 Taa, e nweela ihe ndị ọzọ gosiri na anyị kwesịri jna-akpọ aha Chineke. E dere aha Chineke puku ubgoro asaa na narị abụọ na iri na isii ná *Nsughari Uwa Ohuru* nke Bekee e degharịri n'afọ 2013. O ji isii karịa ugboro ole e dere ya na nke e biri n'afọ 1984. Ihe mere e ji dee ise n'ime ha bụ na a hụrụ aha Chineke n'Akwukwọ Mpjakota Osimiri Nwụrụ Anwụ. Ebe ise ndị ahụ bụ 1 Samuel 2:25; 6:3; 10:26; 23:14, 16. Nke mere ha isii bụ Ndị Ikpe 19:18. Ihe mere e ji denye ya ebe a bụ n'ihi ihe a chọpụta-kwuru gbasara Akwukwọ Nsọ ndị e dere n'oge ochie.

JENUWARỊ 17-23

AKÙ NDỊ SI N'OKWU CHINEKE | NDỊ IKPE 20-21

"Nogide Na-amata Uche Jehova"

w11 9/15 32 ¶3

Ì Nwere Ike Ime ka Finihas ma Ọrụ Tara Akpụ Bjara Gi?

E nwere mgbe ndị ikom Gibia, bù ndị si n'ebو Benjamin, dinara iko nwaanyị nke otu onye Livai, nwaanyị ahụ anwụo. Nke a mere ka ebo ndị ọzọ dí n'Izrel jikere ka ha buso ebo Benjamin agha. (Ikpe 20: 1-11) N'agbanyeghi na ha rịorọ Jehova ka o nyere ha aka n'aghị ahụ, e meriri ha ugboro abụọ, gbuokwa otutu n'ime ha. (Ikpe 20:14-25) Hà ga-asị na ekpere ahụ ha kpere enweghi isi? Jehova ḥa chọrọ n'ezio kwu ka ha gaa bibie ndị ahụ mere ihe ojoo?

w11 9/15 32 ¶5

Ì Nwere Ike Ime ka Finihas ma Ọrụ Tara Akpụ Bjara Gi?

Olee ihe ihe a merenụ na-akuziri anyị? Nsogbu ụfodụ a na-enwe n'ogbakọ anaghị ebi ngwa ngwa n'agbanyeghi mbọ ndị okenye na-agbasi ike ka nsogbu ndị ahụ bie nakwa ekpere ha na-ekpe ka Chineke nyere ha aka. Udị ihe a mee, ọ ga-adị mma ma ndị okenye cheta ihe Jizos kwwuru. Ọ sịrị: "Na-arịonụ [ma ọ bụ na-ekpenụ ekpere], a ga-enye unu; na-achonụ, unu ga-achọta; na-akụnụ aka, a ga-emeghere unu." (Luk 11:9) Ọ bürügodị na ọ dí ndị nlekota ka Jehova ḥa na-egbu oge iza ekpere ha, obi kwesịri isi ha ike na ọ ga-aza ya n'oge nke ya.

Ihe Anyị Mụtara n'Okwu Chineke

w14 5/1 11 ¶4-6

Ì Maara?

Olee otú e si eji èbè alụ agha n'oge ochie?

Ọ bụ èbè ka Devid ji gbuo otu nwoke gbara ajo dimkpa aha ya bụ Golayat. Ọ ga-abụ na Devid mụtara otú e si agba èbè n'oge ọ na-azụ atụrụ mgbe ọ bụ nwaita.—1 Samuel 17:40-50.

E nwere otutu ihe ndị ljjpt na ndị Asiria kpuru n'ahú ájá n'oge Bajbul. Èbè so na ha. Èbè bụ obere akpukpọ anụ ma ọ bụ obere ákwà nwere oghere e kegidere eriri n'isi ya abụọ. Onye na-agba èbè na-eti-nye nkume kworọ mṛurumṛu ma ọ bụ dí okirikiri n'etiti obere akpukpọ anụ ahụ ma ọ bụ obere ákwà ahụ. Nkume ahụ nwere ike jha ka obere oroma. Ọ na-efegharị èbè ahụ n'elu isi ya ma hapụ otu n'ime eriri abụọ ahụ ka nkume ahụ gbatu.

Ọ bụrụ na ọ gbapụ, ọ na-efere gaa kụo n'ihe a chọrọ ka ọ kụo.

A hyla otutu nkume ndị na-agba èbè ji lụo agha n'oge ochie. A hụrụ ha n'ihe ndị na-amụ banyere ihe ndị mgbe ochie gwuputara n'Izrel nakwa ná mba ndị gbara ya gburugburu. Ndị bù aka ochie n'ịlụ agha nwere ike iji èbè ha gbapụ nkume otú ọ ga-eji oké ọsọ gaa kụo n'ihe a chọrọ ka ọ kụo. Ọsọ ọ ga-eji nwere ike ikarị nke ụgbọala na-efe ọsọ. Ụfodụ ndị ọkà mmụta ekwuola na ọ bụrụ na e jiri èbè gbapụ nkume, o nwere ike iru ebe akụ a gbapụrụ agbapụ ga-eru. Ma, otu ihe doro anya bụ na otú ahụ e nwere ike iji ụta gbaa mmadụ akụ, onye ahụ anwụo, ọ bụkwa otú ahụ ka e nwere ike iji èbè gbaa mmadụ nkume, onye ahụ anwụo.
—Ndị Ikpe 20:16.

JENUWARỊ 24-30

AKÙ NDỊ SI N'OKWU CHINEKE | RUT 1-2

“Na-ahụ Ndị Ozọ n’Anyा”

w16.02 10 ¶5

Na-eñomi Ndị Ha na Jehova Bụ Ezigbo Enyi

5 Ndị eziṇụlo Rut bi na Moab. O nwere ike ịlakwuru ha, ha nwekwara ike ilekota ya. Ọ ma ndị Moab, mara asusụ ha, na omenala ha. Neomi agaghị ekweli ya nkwa na ihe ga-adịri ya otú ahụ na Betlehem. Obi esighị Neomi ike na ya ga-eeme ka Rut lụta di ma ọ bụ nweta eziṇụlo. N'ihi ya, Neomi gwara ya ka ọ laghachi Moab. Bajbụl gwara anyị na Ọpa ‘lakwuuru ndị ya **na chi ya.**’ (Rut 1:9-15) Ma Rut kpebiri na ọ gaghi alakwuru ndị ya na chi ugħha ha.

w16.02 10 ¶6

Na-eñomi Ndị Ha na Jehova Bụ Ezigbo Enyi

6 O nwere ike ịbü na Rut si n'aka di ya ma ọ bụ Neomi mụta banyere Jehova. Ọ mütara na Jehova adighị ka chi ndị Moab. Ọ hụrụ Jehova n'anya, marakwa na ọ bụ ya ka e kwesiři jhụ n'anya ma fee. N'ihi ya, ihe Rut kpebiri ime dì mma. Ọ sịri Neomi: “Ndị gị ga-abụ ndị m, Chineke gị ga-abükwa Chineke m.” (Rut 1:16) O na-emetu anyị n'ahụ ma anyị chee otú Rut si hụ Neomi n'anya. Ma ihe kadi mkpa bụ otú Rut si hụ Jehova n'anya. Otú ahụ o si hụ Jehova n'anya mekwara Boaz obi ụtọ, ya etoo ya maka ‘igbaba n'okpuru nku Jehova.’ (**Gụọ Rut 2:12.**) Ihe ahụ Boaz kwuru nwere ike ime ka anyị cheta otú nwa ọkukọ si agbaba n'okpuru nku nne ya. (Abụ Ọma 36:7; 91:1-4) Otú ahụ ka Jehova si chebe Rut ma gózie ya maka okwukwe ya. O nweghi mgbe Rut kwara ụta maka ihe ahụ o mere.

Ihe Anyị Mütara n’Okwu Chineke

w05 3/1 27 ¶1

Isi Ihe Ndị Sitere n’Akwükwo Rut

1:13, 21—Jehova ṡe mere ka ndụ Naomi luo ilu ma kpatara ya ihe mgbu? Ee e, Naomi eboghikwa Chineke ebubo ihe ojọq ọ bụla. Otú ọ dị, n'ihi ihe nile ọ gabigara, o chere na Jehova na-emegide ya. Iwe ji ya, ya enweekwa nkuda mmụo. E wezüga nke ahụ, n'oge ahụ, a na-ewere mkpuru nke afọ dị ka ngozi Chineke, na-ewerekwa amughị nwa dị ka nkocha. N'ịbü onye na-enweghi ụmụ ụmụ na onye ụmụ ya ndị nwoke abụo nwụrụ, o nwere ike ịbü na Naomi chere na ya ziri ezi iche na ọ bụ Jehova wedara ya ala.

JENUWARỊ 31–FEBUWARỊ 6

AKÙ NDÌ SI N'OKWU CHINEKE | RUT 3-4

“Nwee Ezi Aha, Emebikwala Ya”

w12 10/1 22 ¶4

“Ezigbo Nwaanyị”

Boaz gwara Rut okwu. Otú o si jiri olu ọma gwa ya okwu mere ka obi ruo Rut ala. Boaz gwara ya, sj: “Ka Jehova gozie gi, nwa m. I gosiwo obiooma gi n'uzo dì mma n'ihe a i mere ugbu a karịa nke mbụ i mere, ebe i na-achịrụghị ụmụ okorobia gawa, ma hà bụ ogbenye ma hà bụ ọgaranya.” (Rut 3:10) Ihe Boaz bu n'obi mgbe ọ sịrị ‘ihe mbụ Rut mere’ bụ otú Rut si hụ Neomi n'anya ma soro ya lọta n'Izrel ma na-elekotakwa ya. Mgbe ọ gwara Rut “ihe a i mere ugbu a,” ihe ọ na-ekwu bụ ọbjia a Rut bijara ka ọ gbara ya. Boaz ma na ebe ọ bụ na Rut ka bụ nwa agbogho, ọ gaara adịri ya mfe iga chọro nwa okorobia ga-alụ ya, ma onye ahụ ọ bụ ogbenye ma ọ bụ ọgaranya. Kama ime otú ahụ, o kpebiri imere ma Neomi ma di Neomi nwụrụ anwụ ihe ọma, ya bụ na ọ choghị ka aha nwoke ahụ nwụrụ anwụ fuo. Ka a sịkwa ihe mere ihe a Rut mere ji masị Boaz.

w12 10/1 23 ¶1

“Ezigbo Nwaanyị”

Ọ ga-aburịrị na obi tọrọ Rut ụtọ mgbe o chetara ihe Boaz gwara ya, nke bù na mmadụ niile ma na ọ bụ “ezigbo nwaanyị.” O doro anya na ihe mere o ji nwee aha ọma otú a bụ maka na ọ na-enu ya enu n'obi jmata Jehova na ife ya. Ihe ọzokwa bụ na Rut na-enyere Neomi aka ma na-akwanyere ya na ndị obodo ya ùgwù, o jikwa obi ya nii-le na-erubere iwu ndị Izrel isi, ọ bụ eziokwu na iwu ha na omenala ha edochabeghi ya anya. Ọ bụrụ na anyị enwee okwukwe ka Rut, anyị ga na-akwanyere ndị mmadụ na

omenala ha ùgwù. Ọ bụrụ na anyị emee otú ahụ, anyị ga-enwekwa aha ọma ka Rut.

w12 10/1 24 ¶2

“Ezigbo Nwaanyị”

Boaz lụrụ Rut. Baịbul mechara kwuo, sj: “Jehova wee mee ka ọ tịrụ ime, o wee mịo nwa nwoke.” Ụmụ nwaanyị Betlehem göziri Neomi ma jaa Rut mma, kwuo na o mee-re Neomi ihe ụmụ nwoke asaa na-agaghị emeliri ya. Baịbul mechara gwa anyị na nwa ahụ Rut mịrụ mechara bụrụ nna ochie Eze Devid. (Rut 4:11-22) Devid mechakwara bụrụ nna ochie Jizos Kraist.—Matiu 1:1.

Ihe Anyị Mụtara n'Okwu Chineke

w05 3/1 29 ¶3

Isi Ihe Ndị Sitere n'Akwukwọ Rut

4:6—N'uzo dì ańaa ka onye mgbaṇụta pürü isi “bibie” ihe nketa ya site n'igbaṇụta mmadụ? Nke mbụ, ọ bụrụ na onye dara ogbenye rere ala o ketara, onye mgbaṇụta ga-azụtaghachi ala ahụ n'ọnụ ego a gwara ya na-adabere n'afo ole fodụrụnụ tupu e nwee Jubile ọzọ. (Levitikos 25: 25-27) Ime otú ahụ ga-ebelata uru nke ala na ụlo ya. Ọzokwa, ya bụrụ na ọ mịorọ Rut nwa nwoke, ọ bụ nwa nwoke ahụ, ọ bughị onye ikwu ka nörö onye mgbaṇụta ahụ nso ugbu a, ga-enwe ala ahụ a zụtaghachiri.

FEBUWARỊ 7-13

AKÙ NDÌ SI N'OKWU CHINEKE | 1 SAMUEL 1-2

“Koṇo Jehova Obi Gi n'Ekpere”

ia 55 ¶12

Ọ Gwara Chineke Obi Ya n'Ekpere

¹² Ihe a Hana mere bụ ihe ndị niile na-efe Chineke kwesịrị ịna-eme. Jehova na-agwa

FEBŪWARI 14-20

ndị na-efe ya ka ha na-agwa ya ihe niile dị ha n'obi otú nwatakịrị nke tükwasịrị nna ya obi na-eme. (**Gụo Abu Qma 62:8; 1 Ndị Tesalonajika 5:17.**) Pita onyeozi si n'ike mmuo nsọ dee ihe a ga-akasi anyị obi banyere ikpegara Jehova ekpere: “Na-atükwasịnụ ya nchegbu unu niile, n'ihi na ihe banyere unu na-emetụ ya n'obi.” —1 Pita. 5:7.

w07 3/15 16 ¶4

Otú Hana Si Nweta Udo

Olee ihe anyị pürü jmụta n'ihe a nile? Mgbe anyị na-ekpegara Jehova ekpere maka nsogbu ndị anyị nwere, anyị pürü ime ka o mara otú o dị anyị n'obi, ma jiri obi anyị nile rịọ ya ka o nyere anyị aka. O bụrụ na o dighị ihe ọzọ anyị pürü ime iji kwusị nsogbu ahụ, anyị kwesịrị ihapürü ya nsogbu ahụ. O bụ ihe kasị mma ime. —Ilu 3:5, 6.

Ihe Anyị Mụtara n'Okwu Chineke

w05 3/15 21 ¶5

Isi Ihe Ndị Sitere n'Akwukwọ Samuel nke Mbụ

2:10—Gịnjị mere Hana ji kpee ekpere ka Jehova ‘nye eze Ya ike’ ebe a na-enweghi eze bụ mmadụ nke na-achị Izrel? E buru amụma n'lwu Mozis na ndị Izrel ga-enwe onye eze bụ mmadụ. (Deuteronomi 17:14-18) N'amụma Jekob buru mgbe o n'o n'onụ ọnwụ, o kwuru, sị: “Mkpanaka eze [ihe na-anochi anya iki eze] agaghị esi n'ebe Juda nọ wezuga onwe ya.” (Jenesis 49:10) Ọzokwa, Jehova kwuru banyere Sera—nne ochie nke ndị Izrel—sị: “Ndị eze nke ndị dị iche iche ga-esite na ya dị.” (Jenesis 17:16) Ya mere, Hana nọ na-ekpe ekpere maka eze a ga-enwe n'odinihu.

AKÙ NDỊ SI N'OKWU CHINEKE | 1 SAMUEL 3:5

“Jehova Na-echebara Ndị Ozọ Echiche”

w18.09 24 ¶3

Onye Pürü Ime Ihe Niile nke Na-echebara Ndị Ozọ Echiche

³ Samuel malitere ‘ijere Jehova ozi’ n'ulọ-ikwu mgbe o bụ nwata. (1 Sam. 3:1) N'otu abalị Samuel nọ na-ehi ụra, ihe na-anaghị emekarị mere. (**Gụo 1 Samuel 3:2-10.**) O nụrụ ka otu olu kpọrọ aha ya. O chere na o bụ llai, bù Nnukwu Onye Nchụjị merela agadi na-akpọ ya. O gbakwuu ya, sị ya: “Lee m, n'ihi na i kpọrọ m.” llai gwara ya na o bughị ya kpọrọ ya. Mgbe olu ahụ kpọrọ ya uboro abụ ọzọ, llai ghotara na o bụ Chineke na-akpọ Samuel. N'ihi ya, o gwara Samuel otú o ga-esi aza, ya emeekwa otú ahụ. Gịnjị mere Jehova agwaghị Samuel ná mmalite na o bụ ya na-akpọ ya? Baịbul agwaghị anyị. Ma, o ga-abụ na ihe mere Jehova agwaghị ya bụ n'ihi na o chebaara otú obi dị Samuel echiche. Olee otú o si mee ya?

w18.09 24 ¶4

Onye Pürü Ime Ihe Niile nke Na-echebara Ndị Ozọ Echiche

4 Gụo 1 Samuel 3:11-18. Iwu Jehova kwuru ka ụmụaka na-erubere ndị agadi isi, nke ka nke, onyeisi. (Opụ. 22:28; Lev. 19:32) N'ihi ya, o siri ike iche n'echiche na Samuel ga-agakwuru llai n'utụtu, kata obi gwa ya ihe Chineke kwuru na o ga-eme ya na ndị ezinụlo ya. Baịbul gwara anyị na “ujọ na-atükwa Samuel ikorọ llai banyere ọhụ ahụ.” Ma, Chineke mere ka o doo llai anya na o bụ Samuel

ka ọ na-akpọ. Ọ bụ ya mere llaj ji gwa Samuel ka ọ gwa ya ihe Chineke gwara ya. Ọ gwara Samuel, sị: ‘Ezochirila m ihe ọ bụla n’ime ihe niile ọ gwara gi.’ Samuel rubeere ya isi ma “gwa ya okwu ahụ niile.”

Ihe Anyị Mụtara n’Okwu Chineke

w05 3/15 21 ¶6

Isi Ihe Ndị Sitere n’Akwukwọ Samuel nke Mbụ

3:3—Samuel ọ dinara ala n’ezie n’Ebe Nṣo Kachasị Ebe Nṣo Nile? Ee e, o meghị otú ahụ. Samuel bụ onye Livaj nke sitere n’ezinułọ ndị Kohat na-abughị ndị nchụjà. (1 Ihe E Mere 6:33-38) N’ihī ya, o nweghi ike ‘ibata jħu ebe nṣo ahụ.’ (Onu Oğugu 4:17-20) Nanị akụkụ ebe nṣo ahụ nke Samuel nwere ike ịba bụ ogige uloikwuu ahụ. Ọ ga-aburịrị ebe ahụ ka o dinara ala. Ihe àmà na-egosikwa na llaj dinara ala n’otu akụkụ nke ogige ahụ. Ihe àmà na-egosi na ahịrịokwu ahụ bù “ebe igbe Chineke dì” na-ezo aka n’ebe uloikwuu ahụ dì.

FEBUWARI 21-27

AKÙ NDỊ SI N’OKWU CHINEKE | 1 SAMUEL 6-8

“Onye Bụ Eze Gi?”

it-2 163 ¶1

Alaeze Chineke

Ha Kwuru Ka E Nye Ha Eze Bú Mmadụ. Ihe fopọ ntakirị ka ọ bürü narị afọ anọ ụmu Izrel sichara n’ljipt püta, ya bụ, ihe karịrị narị afọ asatọ Chineke na Ebreham gbachara ndụ, ụmu Izrel kwuru na ha chọrọ inwe eze bù mmadụ otú ahụ mba ndị ọzọ nwere. Ihe a ha kwuru pütara na ha achoghịzi ka Jehova bürü eze ha. (1 Sam.

8:4-8) Ha nọ na-atụ anya na a ga-enwe alaeze Chineke ga-ehiwe iji mezuo nkwa o kwere Ebreham na Jekob. Ihe a ha na-atụ anya ya dabakwara adaba. Ihe ndị ọzọ mere ha ji kwetasie ike ná nkwa a bụ ihe Jekob kwuru banyere Juda mgbe ọ nōnụ ọnwụ (Jen. 49:8-10), ihe Jehova gwara ụmu Izrel mgbe ha sichara n’ljipt püta (Opụ. 19:3-6), ihe e kwuru n’ogbụgba ndụ Iwu ahụ (Diut. 17:14, 15), nakwa ihe Chineke mere ka Belam onye amuma kwuo (Onu Oğu. 24:2-7, 17). Ihe nne Samuel bù Hana kwuru mgbe ọ na-ekpere ekpere gosikwara na ọ na-atụ anya mgbe nkwa a ga-emezu. (1 Sam. 2:7-10) Ma, Jehova emebeghi ka a matachaa “ihe nzudo dì nṣo” banyere Alaeze ahụ. O kwubeghi-kwa mgbe ọ ga-ehiwe ya, otú ọchichị ahụ ga-adị, nakwa ma ọ ga-adị n’eluiwge, ka ọ ga-adị n’ụwa. N’ihī ya, ụmu Izrel ịchowaka e nye ha eze bù mmadụ mgbe ahụ gosiri na ha dì mpako.

w11 1/1 27 ¶1

Ọ Tachiri Obi n’Agbanyeghi na Ihe Aga-ghị Otú Ọ Tụrụ Anya Ya

Lee ihe Jehova gwara Samuel mgbe Samuel gwara ya okwu ahụ n’ekpere: “Gee ntị n’olu ha n’ihe niile ha na-agwa gi; n’ihī na ọ bughị gi ka ha jụrụ, kama ọ bụ m ka ha jụrụ ịbü eze ha.” Okwu ahụ kasiri nnọ Samuel obi ma gosi otú ndị Izrel ledaruru Chineke Pürü Ime Ihe Niile anya! Jehova gwara onye amuma ya ka ọ dọp ndị Izrel aka ná ntị banyere ihe inwe eze bù mmadụ ga-efu ha. Mgbe Samuel gwara ha ihe Chineke kwuru, ha siri ọnwụ, sị: “Ee e, kama ọ bụ eze ga-achị anyị.” Ebe Samuel na-erubere Chineke isi mgbe niile, ọ gara tee eze Jehova hopütara mmanụ.—1 Samuel 8:7-19.

w10 1/15 30 ¶9

Ochichị Jehova Kacha Mma!

⁹ Ihe mere ha gosiri na ihe ahụ Jehova kwuru mechara mee. Umụ Izrel nwere ọtụtu nsogbu mgbe ndị eze na-achị ha, karịchaa, mgbe ọ bụla eze na-ekwesighị ntukwasị obi na-achị. Ihe a mere umụ Izrel ga-enyere anyị aka icheta na ọ bughị ihe ijuanya na kemgbe ụwa na ndị ochichị na-amaghị Jehova enweghi ike ịrupụta ihe dị mma ga-adịte aka. Ọ bụ eziokwu na ndị ochichị na-arịo Chineke ka ọ gozie mbọ ha na-agba iweta udo, ma mee ka ahụ ruo ndị mmadụ ala, ma, olee otú Chineke ga-esi gozie ndị na-anaghị akwado ochichị ya?—Ọma 2:10-12.

Ihe Anyị Mụtara n'Okwu Chineke

w02 4/1 12 ¶13

N'ihi Gịnjị Ka A Ga-eji Mee Baptizim?

¹³ Nchigharị aghaghị iwere ọnodụ tupu e mee anyị baptizim dị ka Ndịamà Jehova. Nchigharị bụ ihe onye jiworo obi ya dum kpebie iso Kraist Jizos ji obi ocha ya eme n'abughị ná mmanye. Ndị dị otú ahụ na-ajụ uzo ndụ ojoo mbụ ha ma kpebisie ike ime ihe ziri ezi n'anya Chineke. N'Akwukwọ Nsọ, ngwaa Hibru na nke Grik metütara nchigharị nwere echiche nke ịtugharị atugharị. Omume a na-apu-ta isi n'uzo ojoo chigharikwuru Chineke. (1 Ndị Eze 8:33, 34) Nchigharị na-achọ ka a rụo “ørụ kwesịri nchegharị.” (Orụ 26:20) Ọ chọro anyị ịhapụ ofufe ụgha, mee ihe kwekorọ n'ihe ndị Chineke nyere n'iwu, ma fee Jehova ofufe a na-ekewaghị ekewa. (Deuteronomi 30:2, 8-10; 1 Samuel 7:3) Nchigharị na-eme ka anyị mee mgba-nwe n'echiche, ebumnobi, na n'aghị anyị. (Ezikel 18:31) Anyị ‘na-echigharị’ ka anyị ji

mmadụ oğhụrụ na-edochi àgwà asopurughi Chineke.—Orụ 3:19; Ndị Efesos 4:20-24; Ndị Kołosi 3:5-14.

FEBUWARỊ 28-MACH 6

AKÙ NDỊ SI N'OKWU CHINEKE | 1 SAMUEL 9-11

“Sọl Dị Umeala n'Obi ná Mmalite”

w20.08 10 ¶11

Dịri Umeala n'Obi, Matakwa Ebe Ike Gi Ruru

¹¹ Chegodị gbasara ihe mere **Eze Sọl**. Mgbe ọ bụ nwa okorobịa, ọ ma ebe ike ya ruru. Ọ choghịdị ka e nyekwo ya ørụ. (1 Sam. 9:21; 10:20-22) Ma ka oge na-aga, Sọl malitere ịdị mpako. Ọ malitere ikpa àgwà ojoo a obere oge ọ ghochara eze. N'otu oge, o nweghi ndidi chere Samuel onye amuma. Kama, ịtukwasị Jehova obi na ọ ga-azopụta ndị ya, Sọl chụụrụ Jehova àjà n'agbanyeghi na ọ bughị ørụ ya. N'ihi ya, Jehova jụrụ ya, mechaakwa mee ka ọ gharazie ịbü eze. (1 Sam. 13:8-14) Ọ bürü na anyị amụta ihe n'ihe a mere Sọl ma mara ebe ike anyị ruru, anyị ga-abụ ndị maara ihe.

w14 3/15 9 ¶8

Ihe I Ga-eme Ka I Ghara Ina-achọ Naani Ọdịmma Onwe Gi

⁸ Akụkọ gbasara Eze Sọl kwesịri ime ka anyị kpachara anya. O nwere ike ime ka anyị mata otú ịchọ naanị ọdịmma onwe anyị ga-esi mee ka anyị ghara ịna-eme ihe ga-abara ndị ọzọ uru. Mgbe e mere Sọl eze, ọ dị umeala n'obi. O bulighị onwe ya elu. (1 Sam. 9:21) Ụfodu ndị Izrel katorị ya mgbe ọ ghoro eze. Ma o kweghị ata ha ahụ n'agbanyeghi na ihe ha

kwuru gosiri na eze Chineke mere ya adjighị ha mma. (1 Sam. 10:27) Mgbe Eze Sọl du ndị Izrel gaa luso ndị Amọn agha, o kwere ka mmụo nsọ Chineke duzie ya. Mgbe o merichara ha, o nyere Jehova otuto maka mmeri ahụ, nke gosiri na ọ dị umeala n'obi.—1 Sam. 11:6, 11-13.

w95 12/15 10 ¶1

Ndị Amọn Ndị Ji Ibu Iro Kwughachi Obi Ọma

Ozokwa ndị Amọn ejiriwo ibu iro kwughachi obi ọma nke Jehova. Jehova elegharaghị iyi egwu obi ojọọ nke a anya. “Mmụo nke Chineke wee dakwasị Sọl n'ike mgbe ọ nụrụ okwu ndị a [nke Nehash], iwe ya wee dị ọkụ nke ukwuu.” N'okpuru nduzi nke mmụo Chineke, Sọl chikötara ìgwè dị 330,000 ndị ikom agha bù ndị

meriri ndị Amọn nke na “ọ fodughịkwa ndị ikom abụo n'otu ebe n'etiti ha.”—1 Samuel 11:6, 11.

Ihe Anyị Mụtara n'Okwu Chineke

w05 3/15 22 ¶8

Isi Ihe Ndị Sitere n'Akwukwọ Samuel nke Mbụ

9:9—Olee ihe dị ịriba ama banyere okwu ahụ bù “onye a na-akpọ Onye amụma taa, a na-akpọ ya Onye ọhụ üzọ na mgbe gara aga”? Okwu ndị ahụ pụrụ igosi na ka ndị amụma na-amụbawanye n'oge Samuel nakwa n'oge ndị eze n'Izrel, a bijara jiri okwu ahụ bù “onye amụma” dochie anya okwu bù “onye ọhụ üzọ.” E weere Samuel dị ka onye mbụ n'usoro ndị amụma.—Orụ 3:24.

